



सहिद

SAHID WEEKLY साप्ताहिक

स्वस्थ पत्रकारिता विकास र स्वतन्त्र
र हक अधिकारको जगेर्ना, राष्ट्रिय
सर्वमान्य प्रचलन र मान्यतालाई
समायोजन गर्दै अगाडि बढ्नु आजको
अपरिहार्य आवश्यकता हो।



नेपाल सरकार
सूचना तथा सञ्चार मन्त्रालय
सूचना विभाग

वर्ष १२, अंक २, पृष्ठ -६ ने.सं. ११३५ चौला गा. षष्ठी, वि.सं. २०७१ चैत्र २७ गते शुक्रबार APR. २०१५ मूल्य रु. ५।-

रातो मछिन्द्रनाथको रथ जात्रा ९ गते



ललितपुर । वर्ष र सहकालका देवता मानिने रातो मछिन्द्रनाथको रथारोहण आगामी बैशाख ६ का लागि साइत जुरेको छ ।

गुठी संस्थान ललितपुरका प्रमुख रुद्रनाथ अधिकारीका अनुसार सोमबार सुरु भएको रथ निर्माणको काम दुई हप्तामा सम्पन्न गरिने र ६ गते विशेष पूजाआजाका साथ रथारोहण हुने भएको हो । रथजात्रा बैशाख ९ बाट सुरु हुनेछ ।

रथारोहण गरेको चार दिन अर्थात् ९ देखि रथ जात्रा सुरु हुन्छ, यस वर्ष १२ वर्षे विशेष मेला परेकाले ललितपुरको बुद्धमतीमा रथ निर्माण गर्ने र सोही स्थानबाट नै रथ तान्न सुरु गरिने ज्योतिष कर्तीमदन जोशीले जानकारी दिए । जोशीका अनुसार अहिले ३२ हात अग्लो रथ निर्माणको काम र देवताको दस कर्मको काम भइरहेको छ । रथ निर्माणका लागि केही काठ, वेद र जुटबाट बनेको डोरी प्रयोग गरिन्छ ।

‘लेवोरेटरी स्कूलको इतिहास मेटाउन दिन्न’

लेवोरेटरी उच्च माध्यमिक विद्यालयमा शैक्षिक वर्ष २०७१/०७२ देखि भर्ना नगर्न-नगराउन त्रिविले जरुरी सूचना (गोरखापत्र चैत्र २३) प्रकाशित गरेको केही दिनमै सार्वजनिक शैक्षिक गुठी अन्तर्गत संचालित लेवोरेटरीले मर्न र मार्न नदिने प्रतिक्रिया दिएका छन् ।

गुठीका गुठियार पूर्वमन्त्री दिप कुमार उपाध्याय भारतको राजदूतमा नियुक्त भएको खुशीयालीमा बिहीबार विद्यालयमा आयोजित सम्मान तथा शुभकामना कार्यक्रममा वक्ता सबैले ६ दशक लामो विद्यालयको इतिहासलाई हनन गर्न नहुने अभिव्यक्ति दिएका थिए ।

कार्यक्रमका प्रमुख अतिथि उद्योगपति एवं एभरेष्ट बैंकका अध्यक्ष विके श्रेष्ठले विदेशमा गएर पढ्न जानुपर्ने बाध्यतालाई टोड्न लेवोरेटरी विद्यालयको इतिहास जोगाउन आवश्यक छ भन्नु हुँदै स्कूलले प्रदान गरिने शिक्षा गुणस्तरीय र



व्यवहारयोगी रहेको बताउनुभयो । वहाँले विद्यालयको छानाबाट चुहिएर वर्वाड भैरहेको समयमा करोड खर्चेर संरक्षण गरेको स्मरण गर्नुभयो । यस विद्यालयका एक गुठियार राजनीतिज्ञ भारतको राजदूत पदमा नियुक्त हुनु विद्यालय र राष्ट्रको हितमा रहेको भन्नु हुँदै दुई देश बीचको विकासमा थप योगदान दिन सकोस् भनी कामना गर्नुभयो ।

गुठियार एवं सभासद्

नियुक्त राजदूतले केही पहल गर्नेछ भन्नुभयो । देशबाट धेरै पानी भारतमा बगेको छ त्यसलाई सदुपयोग गर्न सकेमा १० वर्षमा देशमा कायापलट हुने कुरा राख्नुभयो ।

कार्यक्रममा गुठियार र भारतका लागि नेपालका राजदूत दिप कुमार उपाध्यायले पनि विगतमा शीर्ष इतिहास बोकेको लेवोरेटरी उच्च मावि माथि कुनैपनि किसिमबाट हनन गर्न नदिने त्यसको लागि आवश्यक पहल भैसकेको बताउनुभयो । त्यसक्रममा वहाँले मित्रराष्ट्र भारतसँग थप सम्बन्ध प्रगाढ बनाउने, नेपाल राष्ट्र र राष्ट्रियताको हितमा, देशको आर्थिक समृद्धिको लागि प्रयास रहने बताउँदै नेपालको दीर्घकालीन स्वार्थमा सबै दलको एक मत हुनुपर्ने आवश्यकता रहेको बताउनुभयो ।

विद्यालय व्यवस्थापन समितिका अध्यक्ष बाल गोपाल वैद्यको सभापतित्वमा भएको


क्रमशः ५ पृष्ठमा

चम्पादेवी यसरी बन्दैछ

पर्यटकीय गन्तव्य स्थल र उपत्यकाको दृश्यावलोकन र सगरमाथाको दृश्य हेर्न सक्ने एउटा ठाउँ हो चम्पादेवी ।

चम्पादेवी डाँडामा वर्षमा २ पटक विशेष मेला लाग्दछ । नयाँ वर्षको दिन र मंसिर महिनामा ७ गाउँले जात्राको समाप्ति योमरी पूर्णिमामा यहाँ विशेष मेला लाग्दछ ।

गत वर्षमा बैशाख १ गते मेला भर्ने दिन प्रतिव्यक्ति एक



क्रमशः ५ पृष्ठमा

२०७१ को ब्याडमिन्टन च्याम्पियन को हुने ?



राजु महर्जन



राजेन्द्र श्रेष्ठ



कृष्ण श्रेष्ठ



सुनिल बाराही



रमेश श्रेष्ठ

युवा खेलकुद समूह कीर्तिपुरद्वारा आयोजित सातौँ सहिद स्मृति खुला ब्याडमिन्टन

प्रतियोगिता चैत्र २८ गते शनिबार सम्पन्न हुँदैछ । शनिबार हुने फाइनल

खेलमा एकल तर्फ रमेश श्रेष्ठ (पाँगा, कीर्तिपुर) र सुनिल बाराही (पाटन) र युगलमा राजु महर्जन

(नगाउँ) र राजेन्द्र श्रेष्ठ (पाँगा) को जोडी र सुनिल बाराही

क्रमशः ५ पृष्ठमा

“स्वस्थ, मित्रता र अनुशासनको लागि खेलकुद”

युवा खेलकुद समूह, कीर्तिपुर



नेपाल मजदुर किसान पार्टीका केन्द्रीय सदस्य एवं सभासद् श्री प्रेम सुवाल ज्यूको प्रमुख आतिथ्यमा हुने “सातौँ सहिद स्मृति कप खुला ब्याडमिन्टन प्रतियोगिता- २०७१” को पुरस्कार वितरण तथा समापन समारोहमा यहाँको उपस्थितिको लागि हार्दिक अनुरोध गर्दछ ।

कार्यक्रमः

मिति : २०७१ चैत्र २८ गते शनिबार
स्थान : दिउखेल, पाँगा
समय : विहान ६:३० बजे



आयोजक

युवा खेलकुद समूह, कीर्तिपुर

कीर्तिपुरमा सहिद दिवस मनाइयो

कीर्तिपुर । सहिद स्मृति व्यवस्थापन समिति कीर्तिपुरको आयोजनामा चैत्र २० गते एक समारोहबीच नगर परिक्रमा गरी सहिद दिवस मनाइयो ।

२०४६ सालको ऐतिहासिक जनआन्दोलनको क्रममा वीरगति प्राप्त गरेका लनबहादुर महर्जन, हिराकाजी महर्जन, राजमान माली र राजेन्द्र महर्जनको स्मृतिमा उक्त दिवस मनाइएको हो ।

प्रभातफेरि अघि सहिदको प्रतिमास्थल खासीबजार कीनपा वडा नं. ५ मा आयोजित कार्यक्रममा सभासद् राजेन्द्रकुमार केसीले ऐतिहासिक जनआन्दोलनले निरंकुश पञ्चायती व्यवस्था ढलेको स्मरण गर्दै जनताले अभै

परिवर्तनको अनुभूति नपाएको चर्चा गर्नुभयो ।

सहिद स्मृति व्यवस्थापन समितिका कृष्णमान डंगोलले सहिदको योगदानबारे चर्चा गर्नुभएको थियो ।

नगर परिक्रमापछि समितिका अध्यक्ष विकास महर्जनले धन्यवाद ज्ञापन गर्नुभएको थियो ।

सहिद दिवसको अवसर मा नासः पुचले चैत्र १९ गते र त्कदान कार्यक्रम गरेको थियो ।



ऐतिहासिक जनअन्दोलन २०८६ चैत्र २० गते शहादत अमर सहिद

लनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत्र

सहिद साप्ताहिक

वर्ष १२, अंक ०२, २०७१ चैत्र २७ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

विज्ञापन/वितरक: नेल्सन

व्यवस्थापक: प्रताप

कम्प्यूटर टाइप/सेटिङ्ग: श्याम महर्जन

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

युवा खेलकुदको ब्याडमिन्टनमा सहयोगी हातहरू

युवा खेलकुद समूह कीर्तिपुरद्वारा सहिद दिवसको अवसरमा सातौँ संस्करणको ब्याडमिन्टन प्रतियोगिता सम्पन्न गर्दैछ। सर्वप्रथम आयोजक समूहलाई धन्यवाद र शुभकामना दिन चाहन्छु।

सहिदहरूको संस्मरण खेलकुद मार्फत गर्दै राष्ट्रिय अन्तर्राष्ट्रिय खेलाडी तयार पार्ने एउटा प्रतियोगिताको रूपमा स्थापित भैसकेको छ। भलै प्रतिष्ठित खेलाडी तयार पार्ने प्लेटफर्म बनेको छ। त्यस कार्यको लागि कीर्तिपुर ब्याडमिन्टन क्लब, सोफेस नेपाल, खेलकुद विकास समाज, सहिद स्मृति व्यवस्थापन समिति विभिन्न विद्यालय र संघसंस्था, शुभचिन्तकहरूको ठूलो सहयोग मिलेको छ। विशेष सहयोग ब्याडमिन्टन क्लबका अध्यक्ष एवं माइक्रोटेक कम्पनीका प्रबन्धक ई. दुर्कमान महर्जनको सहयोग लगायत सबैको अविस्मरणीय रहेको छ।

खेलकुदको विकासमा खेलाडीको सहभागिता, संघसंस्था सबैको सहयोगी हातहरू रहँदा रहँदै आयोजक जुन रूपमा सक्रिय हुनुपर्ने त्यो नभएको देखिन्छ। आयोजकको खेलाडी, रेफ्री, सह-रेफ्रीको विकास गरेमा, आफ्नै खुट्टामा उभिएर हिँडेमा खेलको विकासमा थप टेवा पुग्ने देख्छु।

महंगो खेलको रूपमा चिनिने ब्याडमिन्टन खेल आयोजना गर्नु सामान्य ढंगले सक्दैन। आयोजकसँग जुन शक्ति छ त्यही अनुरूप आँटका साथ अगाडि बढिरहेको छ। इच्छा शक्तिलाई सही ढंगले प्रयोग गरिरहेको छ।

अब युवा खेलकुदले अन्य खेलकुदमा पनि र जनचेतनामूलक प्रतियोगितामा पनि सक्रियता देखाएमा राष्ट्रको लागि सहयोग मिल्ने आशा गर्दछु।

सातौँ संस्करणसम्म मेहेनतका साथ आयोजना गर्ने आयोजक, सहयोगी संघसंस्थाहरूलाई अभि आत्मबल बृद्धि गर्न/गराउन हामी सबैले सहयोग गरौँ, सहयोग गर्न नसकेमा खेल आयोजना हुने बेला दर्शक भएर पनि हौसला बढाऔँ।

‘स्वस्थ, मित्रता र अनुशासनको लागि खेलकुद’ भन्ने नारालाई सार्थक तुल्याऔँ, सबैले आ-आफ्नो क्षेत्रबाट सहयोग गर्न जरुरी छ।

बलात्कार र जघन्य अपराधमा मृत्युदण्ड नै उचित विकल्प



विवेक

‘अछामको भैरवनाथ चौकीमा कार्यरत प्रहरी सहायक निरीक्षक धनबिर सिंह धामीले एक स्वास्थ्यकर्मी महिलाको बलात्कारपछि हत्या गरेका छन्’ (१६ चैत्र २०७१, अन्नपूर्ण पोष्ट)

‘१३ चैत्र राती राजविराज ७ मा चार युवकले एक युवतीलाई बलात्कार गरेका थिए’ (उही)

‘इलाममा बलात्कारको मुद्दा मिलाउन दबाब’ (१४ चैत्र, राजधानी)

‘संखुवासभामा १२ वर्षीया बालिका बलात्कृत भएको छ’ (३० फागुन, अन्नपूर्ण पोष्ट)

‘संक्रमणकालमा बलात्कार भइहाल्छ’ (गृहमन्त्री वामदेव गौतम, १२ चैत्र अन्नपूर्ण)

‘बलात्कारीलाई नपुंसक बनाउने कानुनबारे अध्ययन गर्न निर्देशन’ (१२ चैत्र, कान्तिपुर)

माथि उल्लेखित घटनाहरू केही प्रतिनिधिमूलकमात्रै हुन्। दैनिकजसो बलात्कारका घटनाहरू भइरहेका छन्। त्यसबारे सरकार कति जिम्मेवार रहेछ भन्ने कुरा गृहमन्त्री वामदेव गौतमले संसदको महिला, बालबालिका, ज्येष्ठ नागरिक र समाज कल्याण समितिको बैठकमा दिएको जवाफबाट थाहा हुन्छ। गौतमले नागरिकको सुरक्षामाथिको प्रश्न उठिरहँदा अत्यन्तै गैरजिम्मेवार जवाफ दिए। उनले राज्यको एउटा महत्वपूर्ण निकायको बैठकमा उपस्थित भएर नागरिकहरूमाथि भइरहेको ज्यादतीप्रति संवेदनहीनता प्रस्तुत गरे। जबसम्म सुरक्षाको जिम्मेवारी लिने उच्च व्यक्तिहरू संवेदनशील हुँदैनन् तबसम्म बलात्कारजस्ता जघन्य अपराधहरूको संख्यामा कमी आउने छैनन्।

बलात्कारका घटना दिनदिनै सार्वजनिक भइरहेका छन्। घटना सार्वजनिक भएको संख्याको आधारमा पहिलेको तुलनामा बलात्कारको संख्या बढेको हिसाब निकाल्नु सही नहुन सक्छ। बरु के सही हुनसक्छ भने पहिलेभन्दा जनता अपराधबारे सचेत भएका छन्। विगतमा पनि यस्ता घटनाहरू समाजमा नभएका होइनन् तर जनतामा चेतनास्तरको कमीले गर्दा लोकलाजको डरले पीडित पक्ष स्वयम् पनि बलात्कारको घटना सार्वजनिक गर्न चाहँदैन। अब त्यो स्थिति रहने। अपराधीलाई सजाय गराउन जनता अगाडि बढेका छन्।

बलात्कारको घटना सार्वजनिक भएमा पीडित पक्षको बिहे नहुने, समाजका मानिसले नराम्रो दृश्यले हेर्नेजस्ता गलत धारणा हाम्रो समाजमा कायम थियो। त्यसबाट फाइदा उठाइ अपराधीहरूले एकपछि अर्को घटना घटाउने गरेका देखिन्छन्।

बलात्कारलाई जघन्य अपराध मानिन्छ। त्यस्ता अपराधीहरूलाई कस्तो सजायको व्यवस्था गर्ने भन्ने विषयमा व्यवस्थापिका-संसदमा अहिले बहस, छलफल हुँदैछ। चैत्र ११ गते बसेको महिला, बालबालिका, ज्येष्ठ नागरिक र समाज कल्याण समितिको बैठकमा बलात्कारीलाई के कस्तो सजायको व्यवस्था गर्ने भन्ने कुरा उठ्यो। त्यही बैठकले बलात्कारीलाई नपुंसक बनाउने कानुनबारे अध्ययन गर्न सरकारलाई निर्देशन दियो। जनस्तरमा भने बलात्कारीलाई मृत्युदण्डको व्यवस्था गर्नुपर्ने माग जोडतोडले उठिरहेको छ। बारामा हाल भएको बालिका बलात्कार र हत्याको घटनापछि बलात्कारीलाई मृत्युदण्ड दिनुपर्ने माग चर्को रूपमा उठेको हो।

भारतमा केही समयअघि चिकित्साशास्त्र अध्ययनरत एक छात्राको बलात्कारपछि मृत्यु भएको घटनालाई लिएर देशव्यापी आन्दोलन नै भयो। जनताको दबाबसामु सरकार झुक्यो र बलात्कारका मुद्दा संक्षिप्त कार्यविधि (छोटो बाटोबाट मुद्दाको फैसला गर्ने) बाट टुङ्ग्याउने र बलात्कारीलाई मृत्युदण्डसम्मको सजायको व्यवस्था गर्‍यो र त्यस घटनामा संलग्नहरूलाई मृत्युदण्डको सजाय सुनाइएको छ। जघन्य प्रकृतिको अपराध गर्ने व्यक्तिहरूलाई मृत्युदण्डको व्यवस्था संरा अमेरिका, चीनलगायतका धेरै देशहरूमा भएको पाइन्छ।

केही गैरसरकारी र अन्तर्राष्ट्रिय गैरसरकारी संस्थाका प्रतिनिधिहरू तथा बुद्धिजीविहरू मृत्युदण्डको व्यवस्था हुँदैमा अपराधको संख्या नघट्ने तर्क प्रस्तुत गर्दै अन्य वैकल्पिक सजायको व्यवस्था गर्नुपर्नेमा जोड दिँदैछन्। सायद त्यस्ताहरूकै सल्लाह र सुझावकै आधारमा अहिले व्यवस्थापिका-संसद समितिबाट बलात्कारीलाई “नपुंसक” बनाउने कानुन बनाउन अध्ययनको लागि सिफारिस गरेको हुनसक्छ। नेपालले मानवताविरुद्धको

अभिसन्धिमा हस्ताक्षर गरेको कारण मृत्युदण्डको व्यवस्था गर्न नहुने तर्क पनि तिनीहरू गर्दैछन्।

अपराधअनुसार कठोर दण्ड सजायको अर्थ अपराधीबाट फेरि त्यस्ता घटना दोहोरिन नदिन र समाजमा शान्ति स्थापना गर्न हो। यस अर्थमा जघन्य अपराध गर्ने व्यक्ति “विषालु सर्प” सँग तुलना गर्न सकिन्छ। विषालु सर्पलाई कसैले माया गर्दैन। जसले माया गरेर बचाउन खोज्छ उसको ज्यान जान्छ। त्यस्तालाई कुनै ठाउँमा बन्द गर्ने कि त्यसबाट सुरक्षित हुन सदाको लागि समाप्त पार्ने? यही अहिलेको मुख्य प्रश्न हो। विषालु सर्पलाई नमारेसम्म त्यसले कुनै पनि बेला समाजलाई दुःख दिनसक्छ। त्यसले समाजमा डर त्रास दिइरहन्छ। फेरि फेरि पनि मानिसहरूको ज्यान लिनसक्छ। त्यसबाट सदाको लागि सुरक्षित हुने हो भने विषालु सर्पप्रति दया माया होइन, समाप्तै पार्नुपर्छ।

अहिले अपराधीहरूले राजनैतिक संरक्षणमा विभिन्न अपराधहरू गर्दैछन्। ठूलठूला अपराधीहरूको प्रहरी प्रशासनदेखि शासक दलका नेताहरूसम्म पहुँच छ। ती नै अपराधीहरू प्रहरी प्रशासनका प्रमुखहरू नेताहरूसँगै बसेर लन्छ, डिनर गरेका फोटोहरू सार्वजनिक भएका छन्। तिनीहरू गुण्डा, अपराधीभन्दा पनि समाजका प्रतिष्ठित व्यक्तिको रूपमा स्थापित हुन खोज्दैछन्। ८-१० वर्षमै अबौँ सम्पत्तिको मालिक बनेका गुण्डा (डन) हरू ठूल ठूला अपराधीहरू शासक दलहरूकै संरक्षणमा खुला रूपमा हिँडिरहेका छन्।

केही समयअघि उपत्यकाका नामुद गुण्डा (डन) “चरी” को हत्या भयो। त्यसमा एमालेका धेरै नेताहरूले आँसु बगाए। संसदमा निष्पक्ष छानबिनका लागि भनेर एमाले सभासदहरूले केही समय भएपनि संसद अवरुद्ध गरे। धादिङ्गमा उनको क्षेत्रमा एमाले नेताहरू शव न्यालीमा सहभागी भए र उनलाई एमालेको झण्डा ओढाए। यो कस्तो राजनीति?

उनी नमरेका भए अथवा उनलाई जेलमा मात्रै राखेको भए दुई चार महिनामै जेलबाट छुट्न सक्थे। उनले फेरि समाजमा त्यस्तै खालको अपराधहरू दोहोर्‍याइरहने थिए। कमसेकम उनको कारणबाट समाज केही हदसम्म सुरक्षित भयो। तर उनलाई मुद्दा नै नचलाई जुन रूपमा हत्या गरियो त्यो ठीक छ भन्ने होइन।

कानुनमा मृत्युदण्डको व्यवस्था भएको भए कानुनबमोजिम जघन्य अपराधीहरूले मृत्युदण्ड पाउने थिए। कठोर दण्ड सजायले अपराधीको मनमा अपराधको परिणामस्वरूप मिल्ने दण्डप्रति त्रास पैदा गरी दिन्छ र भविष्यमा त्यस्ता प्रकृतिको अपराध गर्नमा भयसमेत उत्पन्न गराउँछ। एक जनालाई दिएको सजायले समाजमा रहेका अन्य अपराधीहरूले समेत त्यस्ता कठोर सजायको कारणम अपराध गर्ने हिम्मत गर्दैनन्। समाजलाई अपराधीहरूबाट भयमुक्त बनाई सुरक्षित बनाउने विधि शास्त्रीय दृष्टिकोण यही हो।

पहिले पहिले कसैले कसैको ज्यान लियो, आँखा फुटायो, हात भाँचिदियो, खुट्टा भाँची दियो भने अपराधीको पनि ज्यान लिने, आँखा फुटाउने, हात भाँच्ने, खुट्टा भाँच्ने प्रचलन थियो। त्यो प्राकृतिक न्यायमा आधारित सिद्धान्त थियो। अपराधीलाई उसले जस्तो खालको अपराध गरेको छ त्यस्तै खालको दण्डसजाय गर्दा पीडितले न्याय पाउने विश्वास गरिन्थ्यो। आधुनिक समाजले त्यो अव्यवहारिक भएको स्वीकार गरिसकेको छ। त्यो बदलाको भावनाको रूपमा थियो। वास्तवमा बदलाको रूपमा दण्ड सजायले अपराधको संख्या घट्नुको सट्टा झन् थप अपराधहरू हुनसक्ने भएको हुँदा आधुनिक विश्वमा त्यो प्रचलनमा छैन।

बलात्कार, भ्रष्टाचार, त्रुकर हत्या, मानव बेचबिखनजस्ता जघन्य अपराध गर्नेहरूलाई मृत्युदण्डसम्मको व्यवस्था गर्नु नै वर्तमान नेपाली समाजमा शान्ति, सुव्यवस्था कायम राख्ने उचित विकल्प हो।

देश संविधान निर्माणको क्रममा रहेको यो बेला संविधानमा मृत्युदण्ड हुने गरी कानुन निर्माण गर्ने वा नगर्ने सैद्धान्तिक विषयमा थप बहसको आवश्यकता छ। संविधानमा मृत्युदण्डको व्यवस्था उल्लेख गरिएन भने व्यवस्थापिका-संसदले भोलिका दिनमा चाहेर पनि मृत्युदण्ड हुने गरी कानुन बनाउन सक्नेछैन।

व्यवस्थापिका-संसदको महिला, बालबालिका, ज्येष्ठ नागरिक तथा समाज कल्याण समितिले बलात्कारीलाई “नपुंसक” बनाउने कानुन निर्माणबारे सरकारलाई दिएको निर्देशनमा पुनःविचार गरी मृत्युदण्डबारे अध्ययनको लागि निर्देशन गर्नु आवश्यक छ।

पाँगा माविमा प्रि-प्राइमरी दिक्षित

पाँगा माध्यामिक विद्यालयको प्राङ्गणमा विद्यालयमा अध्ययनरत प्रि-प्राइमरीका विद्यार्थीहरूलाई शनिबार एक समारोहबीच दिक्षित गरियो ।

विद्यालय व्यवस्थापन समितिका अध्यक्ष नन्द बहादुर महर्जनको प्रमुख आतिथ्यमा साना-साना नानीहरूलाई दिक्षित गरिएको थियो ।

त्यसक्रममा वहाँले विद्यार्थी भाइबहिनीहरूमा अध्ययनशील बनाउन राम्रो शिक्षा मिल्ने बताउनुभयो । स-साना नानीहरूको प्रस्तुतिले अभिभावक आफैले अनुभव गर्ने र आफ्नो बालक कस्तो बनाउने भन्ने सोच्नु जरुरी रहेको छ भन्नुभयो ।

विद्यालय प्रिन्सिपल रमेशमान महर्जनले स्वागत मन्तव्य राख्दै प्रि-प्राइमरीका



मञ्चमा आसिन शिक्षक एवं अतिथिहरु

विद्यार्थीहरूलाई अभिभावकको शिक्षकको समन्वय हुनु जरुरी छ अगाडि दिक्षित गर्दा अध्ययनमा थप प्रेरणा मिल्ने बताउनुभयो ।

वहाँले बच्चाहरूमा विद्यार्थीहरूद्वारा विभिन्न गीतमा सामूहिक नृत्य पनि प्रस्तुत गरिएको थियो ।

पत्रकार श्रीकृष्णको स्वास्थ्य सामान्य

नेवाः राष्ट्रिय पत्रकार द्रवका अध्यक्ष, मेट्रो एफएम र नेपाल मण्डल टेलिभिजनका कार्यक्रम संचालक पत्रकार श्रीकृष्ण महर्जनको स्वास्थ्य सामान्य भएको छ ।

शनिबार अकस्मात पेट दुखेर फेक्ट कीर्तिपुर अस्पताल पुर्‍याइएका महर्जनलाई त्यहाँ उपचार नभएपछि तत्काल प्रदर्शनी मार्ग मोडेल अस्पताल पुर्‍याइएको थियो ।

अस्पतालमा USG गरेर आन्द्रामा प्वाल र ट्युमर देखिएपछि तत्काल शल्यक्रिया गरिएको थियो । ४ दिन आइसीयुमा राखी उपचारपछि बुधबार मेडिकल वार्ड (३०२) मा राखी उपचार भैरहेको छ ।



शल्यक्रियापछि को बताउनुभयो ।

आन्द्रामा घाउको रिपोर्ट रहेको र सहिद साप्ताहिक ट्युमरको परीक्षणको रिपोर्ट एक परिवार वहाँको शीघ्र स्वास्थ्य हप्ता लाग्ने स्वयंले सहिदलाई लाभको कामना गर्दछ ।

ADMISSION OPEN

NEW WORLD ACADEMY

YOU OWE YOUR CHILD
A STRONG FOUNDATION
FOR LIFE AHEAD

Playgroup, Nursery, LKG, UKG and Daycare
AGE: 1.5 yrs + above
Timings: 9 AM to 5 PM

HAPPY NEW YEAR 2072

The foundation for your child, laid down here
@ New World Academy & Daycare
Call us today 9841169688

Qualified & Trained Teachers | Field Trips | Healthy Meals | Dance | Story telling | Child Centric Approach | Class well equipped | Physical Activities | Communication with Parents.
Daycare & After School care | Full of activities, learning | Fun for children

NEW WORLD ACADEMY & DAYCARE
Sangambasti, Tyanglaphat, Kirtipur-3, Kathmandu
Phone No. 01-4336714, Mobile No. 9841169688

नेक्राविसंघको सातौं काभ्रे जिल्ला सम्मेलन सम्पन्न

धुलिखेल । नेपाल क्रान्तिकारी विद्यार्थी संघको सातौं काभ्रेपलाञ्चोक जिल्ला सम्मेलन गत शनिबार धुलिखेल नगरपालिकाको सभा कक्षमा आयोजित समारोहबीच नेपाल मजदुर किसान पार्टीका अध्यक्ष नारायणमान बिजुक्छे (रोहित) ले उद्घाटन गर्नुभयो ।

कार्यक्रममा बोल्दै अध्यक्ष बिजुक्छेले राजधानीका महँगा विद्यालय र कलेजका विद्यार्थीसहित गाडा-गाडा र गल्ली-गल्लीका विद्यालयमा पढ्ने विद्यार्थीलाई व्यक्तित्व विकासमा समान अवसर हुने व्यवस्थाको निम्ति नेमकिपा संघर्षरत रहेको बताउनुभयो ।

उहाँले नयाँ पुस्ताले राजनीतिशास्त्र, भूगोल, इतिहास, अर्थशास्त्रजस्ता देशको भविष्यसँग जोडिएका विषयहरू अध्ययनमा ध्यान दिनुपर्छ भन्नुभयो ।

नेमकिपाले भागवन्डा, पद र पैसाको लागि नभई व्यापक श्रमजीवी जनताको हितमा संघर्ष गरिरहेको चर्चा गर्दै उहाँले भन्नुभयो, 'अपराधीहरूलाई जोगाउने ढंगले संगठन विस्तार आत्मघाती हुनेछ ।'

विद्यार्थीहरूले भोलि पढ्नुला नभनी आजै पढ्नुपर्ने र आ-आफ्नो विषयमा राम्रो नजितासहित पढ्नुपर्ने उहाँको विचार थियो ।

उहाँले आलोचना-आत्मालोचनाको संस्कृतिले संगठनलाई सही ठाउँमा पुर्‍याउने विश्वास व्यक्त गर्नुभयो ।

नेमकिपाका केन्द्रीय सदस्य जयबहादुर शाहीले नेपाली जनताभन्दा विदेशीको हित हुने ढंगले गरिएको पीटीए र पीडीए



सम्झौताविरुद्ध व्यापक जनतालाई सचेत गर्न नेक्राविसंघले आफ्ना गतिविधिलाई तीव्रता दिनुपर्ने बताउनुभयो ।

नेमकिपाका अर्का केन्द्रीय सदस्य नन्दबहादुर शाहीले अर्काको नाममा अरू कसैले परीक्षा दिने अनैतिक कामलाई आफूलाई ठूला दाबी गर्ने विद्यार्थी संगठनहरूले प्रोत्साहन गरिरहेको बताउनुभयो ।

उहाँले नेक्राविसंघ विचार र सिद्धान्तको निम्ति संघर्ष गर्ने संगठन भएकोले पूँजीवादी संगठनहरूले अनेकन अनर्गल प्रचार गरेको बताउनुभयो ।

नेमकिपा काभ्रे जिल्ला समितिका अध्यक्ष कृष्णकुमार वैद्यले नयाँ पुस्ताबीच नेमकिपाको विचार प्रचारले देश र व्यापक जनताको हित हुने बताउनुभयो ।

नेक्राविसंघका केन्द्रीय उपाध्यक्ष सरोजकुमार साहले ऐतिहासिक विद्यार्थी आन्दोलनको उपलब्धिस्वरूप प्राप्त स्ववियु निर्वाचन नगराएर सरकारले अप्रजातान्त्रिक चरित्र देखाइरहेको बताउनुभयो ।

नेक्राविसंघ सातौं काभ्रे

जिल्ला सम्मेलन तयारी समितिका संयोजक हिमाली रानामगरको सभापतित्वमा भएको कार्यक्रममा नेपाल क्रान्तिकारी महिला संघका केन्द्रीय सचिव प्रतिभा श्रेष्ठ, नेक्राविसंघ काभ्रेका पूर्वअध्यक्ष सन्तबहादुर तामाङ्गले पनि बोल्नुभएको थियो ।

उद्घाटन कार्यक्रममा नेक्रासंघका सूर्य वाइवा, नेक्राशिसंघका प्रितम तामाङ्ग, नेक्रामजदुर संघका हिरामणि न्यौपाने, नेक्राविसंघका ऋषिराम दुलाल, नेक्रामसंघका कान्ति अवा र नेक्रायुसंघका धनबहादुर तामाङ्गले पनि शुभकामना मन्तव्य दिनुभएको थियो ।

भोला खरेलले सञ्चालन गर्नुभएको कार्यक्रममा मुना तामाङ्ग र तारा तामाङ्गले पनि बोल्नुभएको थियो ।

उद्घाटन अघि धुलिखेल अस्पताल चोकबाट निस्केको जुलुसले धुलिखेल नगर परिक्रमा गरेको थियो ।

सम्मेलनको बन्दसत्रले तारा तामाङ्गको अध्यक्षतामा १६ सदस्यीय नया कार्य समिति निर्वाचित गरेको छ ।

कीर्तिपुर नगरपालिका कार्यालय

कीर्तिपुर, काठमाडौं

सिलबन्दी दरभाउपत्र आह्वान सम्बन्धी सूचना

(प्रथम पटक प्रकाशित मिति: २०७१/१२/२०)

यस नगरपालिकाको लागि देहायका सामानहरू खरीद गर्नु परेकोले ईच्छुक रजिष्टर्ड आपूर्तिकर्ता, फर्महरूबाट चालु आर्थिक वर्षका लागि नविकरण भएको इजाजत पत्र, स्थायी लेखा नम्बर दर्ता प्रमाण पत्र एवं मूल्य अभिवृद्धि कर दर्ता प्रमाण पत्र, व्यवसाय दर्ता प्रमाण पत्र लगायत अन्य आवश्यक कागजातहरू समेत संलग्न गरी देहाय बमोजिम सिलबन्दी दरभाउपत्र पेश गर्नुहुन आह्वान गरिन्छ ।

- १) दरभाउपत्र फारम खरीद गर्नको लागि आपूर्तिकर्ता व्यवसायी आफै वा अख्तियारनामा सहितको व्यक्ति उपस्थित हुनुपर्नेछ ।
- २) सिलबन्दी दरभाउपत्र निम्नानुसार मिति, समय र स्थानमा खरीद गरी दर्ता गरि सक्नुपर्नेछ । दर्ता भएका सिलबन्दी दरभाउपत्रहरू दरभाउपत्रदाता वा निजको आधिकारीक प्रतिनिधीको उपस्थितिमा नगरपालिका कार्यालयमा खोलिएछ । निजहरू उपस्थित नभएमा पनि सिलबन्दी दरभाउपत्र खोल्न कुनै बाधा पर्नेछैन ।
- ३) तेकिएको मितिमा विदा परेमा विदाको भोलिपल्ट (कार्यालय खुलेको दिन) सिलबन्दी बोलपत्र फारम खरीद गर्ने, पेश गर्ने तथा खोल्ने कार्य हुनेछ ।
- ४) सिलबन्दी दरभाउपत्र दाखिला गर्दा आफूले कबुल गरेको दर अंक र अक्षरमा स्पष्ट लेखी खामको बाहिरपट्टी कामको नाम लेखी प्रष्ट बुझिने छाप लगाई सिलबन्दी गरी दाखिला गर्नुपर्नेछ । अंक र अक्षरमा लेखिएको दररेट फरक पर्न गएमा अक्षरमा लेखिएको दरलाई मान्यता दिइनेछ ।
- ५) सिलबन्दी दरभाउपत्र साथ कबुल गरेको अंकको २.५ प्रतिशत (अढाई प्रतिशत)ले हुने रकम धरौटीको रुपमा नेपाल राष्ट्र बैंक थापाथलीमा रहेको यस नगरपालिकाको धरौटी खाता नं. स.अ. १२०४७०३-००१-०३०-४२४ मा जम्मा गरेको सकल बैंक भौचर वा मान्यता प्राप्त बाणिज्य बैंकले जारी गरेको जमानी पत्र संलग्न भएको हुनुपर्नेछ ।
- ६) सेशीफिकेशन यस कार्यालयबाट दरभाउपत्र साथ उपलब्ध गराइनेछ । सेशीफिकेशन अनुसार प्राप्त नभएका दरभाउपत्र माथी कुनै कारवाही हुने छैन ।
- ७) यस दरभाउपत्र सम्बन्धी अन्य कुनै पनि कुरा बुझ्नुपरेमा विदाको दिन बाहेक कार्यालय समयमा जिन्सी शाखामा सम्पर्क राख्न सकिनेछ ।
- ८) दरभाउपत्रमा मूल्य अभिवृद्धि कर बाहेकको दररेट उल्लेख गर्नुपर्नेछ ।
- ९) दरभाउपत्र स्वीकृत गर्ने, नगर्ने, आंशिक रुपमा स्वीकृत गर्ने सम्पूर्ण अधिकार यस नगरपालिका कार्यालयमा सुरक्षित रहनेछ ।
- १०) दरभाउपत्र सम्बन्धी विस्तृत सूचना यस नगरपालिकाको सूचना पाटीमा टाँस गरिएको छ ।
- ११) प्रस्तावित कार्यको निमित्त आवश्यक अनुभव, जनशक्तिको आवश्यक कार्यदक्षता तथा योग्यता, प्राविधिक मालसामान तथा उपकरणहरूको विवरण, आर्थिक दक्षताको विवरण विमा सम्बन्धि व्यवस्था एवं मालसामान आपूर्ति तालिका दरभाउपत्रसाथ संलग्न हुनुपर्नेछ ।
- १२) यसमा उल्लेख भए देखि बाहेकका कुराहरूको हकमा प्रचलित कानून अनुसार हुनेछ ।

सि. नं.	सामानको विवरण	बोलपत्र खरीद गर्ने अन्तिम मिति, समय र स्थान	बोलपत्र पेश गर्ने अन्तिम मिति, समय र स्थान	बोलपत्र खोल्ने मिति, समय र स्थान	बोलपत्र फारम खरीद मूल्य
१)	मोटरसाइकल थान-१	प्रथम पटक प्रकाशित मितिले १५ दिन भित्र । कीर्तिपुर नगरपालिका कार्यालय (कार्यालय समयभित्र)	१६ औं दिन, दिनको १२:०० बजेसम्म कीर्तिपुर नगरपालिका कार्यालय	१६ औं दिनको ५:०० बजे, क ी न प ा कार्यालय	रु. ३००।-
२)	हाईब्रिड सोलार थान-१	"	"	"	"
३)	कम्प्युटर सर्भर थान-१ ल्यापटप थान-४ प्रिन्टर थान-२	"	"	"	"

बागमती सफाई १०० हप्ता



बागमतीको रूप फेर्न बागमती सफाई जहाँ अभियान भेलि शनिबार १०० हप्ता पुग्यो ।

शताब्दी हप्तामा सुन्दरीजलदेखि चोभार सुन्दरीघाटसम्म मानव साङ्गलो बनाइनेछ ।

मानव साङ्गलोको सन्देश बागमतीमा फोहोर नफालौ, सधैं सफा होस् भन्ने हो ।

नेपाल सरकार मुख्य सचिव लिलामणी पौडेलको नेतृत्वमा ९ सयभन्दा बढी संघसंस्था मार्फत ३ लाख मानवले बागमती सफाई अभियानमा

सहयोग पुगिसकेको छ । वि.सं. २०७५

सालसम्ममा सफा, सुघर र हराभरा बागमती नदी बनाउने संकल्पका साथ महाअभियान १०० हप्ता पुगेपछि पनि जारी रहने मुख्य सचिव लिलामणी पौडेलले सिंहदरवार प्रेम कार्यालयको सभाकक्षमा आयोजित पत्रकार सम्मेलनमा सोमबार व्यक्त गर्नुभएको हो ।

‘फोहोर ठाउँमा फोहोर फालेलाई कारवाही गर्न सक्ने सफा भैसकेपछि फोहोर फालेमा कारवाही हुनेछ’ उहाँको भनाई थियो ।

चन्द्रागिरी पदमार्ग उद्घाटन हुने

कीर्तिपुर क्षेत्रमा पर्यटक विकासको लागि पदमार्ग मार्ग पहिचान गरी पदमार्ग (हाइकिङ्ग मार्ग) घोषणा गर्ने लक्ष्य कीर्तिपुर क्षेत्र पर्यटन विकास समाजले लिएको छ ।

त्यसैक्रममा नयाँवर्ष २०७२ बैशाख १ गते मंगलबार एउटा नयाँ पदमार्गको उद्घाटन गर्ने भएको छ । त्यो पदमार्ग हो मच्छैनारायणस्थानको शान्ति बाटिकाबाट भष्मासुर, चम्पादेवी

र चन्द्रागिरी पदमार्ग ।

त्यही उद्घाटन समारोह पश्चात् मच्छैनारायण, भष्मासुर, चम्पादेवी हाइकिङ्ग २०७२ कार्यक्रम पनि हुने भएकोले सम्पूर्ण घरेलु तथा बाह्य पर्यटक महानुभावहरूलाई विहान ७:३० बजे मत्त्यनारायण स्थान मच्छेगाउँ चन्द्रागिरी नपा वडा नं. १३ मा उपस्थित हुन अनुरोध गरेको छ ।

नेमकिपाको केन्द्रीय परिषद् सम्पन्न

कार्यकर्ताहरूमा सामूहिक जीवनको भावना आवश्यक: अध्यक्ष रोहित

भक्तपुर । नेपाल मजदुर किसान पार्टीका अध्यक्ष नारायणमान बिजुक्छे (रोहित) ले पार्टी कार्यकर्ताहरूमा सामूहिक जीवनको भावना आवश्यक भएको चर्चा गर्दै संगठन गर्नेलाई कार्यकर्ताको दुःख थाहा हुने उल्लेख गर्नुभयो ।

अध्यक्ष बिजुक्छेले पार्टीको २४ औं केन्द्रीय परिषद्को समापनमा बोल्दै पार्टी कार्यकर्ताहरू कम्युनिष्ट भावनाबाट प्रेरित भएर क्रियाशील हुनुपर्ने चर्चा गर्दै पूँजीवादी विचारहरू शोषण कायम गर्न राजनीति गर्ने भएकोले समाजवाद र साम्यवादको पक्ष लिने कम्युनिष्टहरू कामदार वर्गको उत्थानको लागि राजनीतिमा लाग्नुपर्ने विचार राख्नुभयो ।

उहाँले धेरै संख्या जितेका पार्टीहरूले चुनावमा पैसा धेरै खर्च नगरेका भए र धाँधली नगरेको भए नेमकिपा धेरै स्थानमा जित्ने विचार राख्दै नेका, एमाले र एमाओवादी सरकारमा पुगेपछि असमान सन्धि हुने गरेको उल्लेख गर्नुभयो ।

अध्यक्ष बिजुक्छेले परिषद्बाट पारित राजनीतिक प्रतिवेदन, प्रस्ताव र निर्णय पार्टी कार्यकर्ता र जनतासम्म पुर्‍याउनुपर्नेमा जोड दिँदै पार्टी प्रकाशनहरू अध्ययन गरी अन्तरक्रिया र गोष्ठी गर्नुपर्ने आवश्यकता औल्याउनुभयो ।

परिषद्ले पार्टी सचिव सुनिल प्रजापतिद्वारा प्रस्तुत राजनैतिक प्रतिवेदन र विदेश



सम्बन्ध विभागका प्रमुख प्रेम सुवालद्वारा प्रस्तुत राष्ट्रिय तथा अन्तर्राष्ट्रिय प्रस्तावहरू र ९ वटा महत्वपूर्ण निर्णयहरू पारित गर्‍यो ।

परिषद् सम्पन्न भएपछि पार्टीका केन्द्रीय सचिव सुनिल प्रजापतिद्वारा जारी प्रेस विज्ञप्तिमा भनिएको छ - ‘नेमकिपाको २४ औं केन्द्रीय परिषद् चैत २०, २१ र २२ गते भक्तपुरमा सम्पन्न भयो ।

परिषद्मा सम्बोधन गर्दै नेपाल मजदुर किसान पार्टीका अध्यक्ष नारायणमान बिजुक्छेले सिद्धान्तको मामिलामा कार्यकर्ताहरूले कसैसँग पनि सम्झौता गर्न नहुने बताउनुभयो ।

उहाँले आर्थिक समानता नभएसम्म जातीय वा क्षेत्रीय राज्यहरू निर्माण हुँदैन जनताको समस्या समाधान नहुने बताउनुभयो ।

उहाँले नागाल्याण्ड र तेलंगानाको उदाहरण दिँदै जातीय आधारमा राज्य निर्माण भए देशको एकता खल्बलिने स्पष्ट पार्नुभयो ।

परिषद्ले पार्टी सचिव सुनिल प्रजापतिले पेश गरेको केन्द्रीय समितिको प्रतिवेदन र पार्टी विदेश सम्बन्ध विभाग प्रमुख प्रेम सुवालले पेश गरेको राष्ट्रिय तथा अन्तर्राष्ट्रिय प्रस्तावहरू पारित गर्‍यो ।

सचिव प्रजापतिले प्रतिवेदन पेश गर्दै पार्टीले संसद र संविधानसभालाई वैचारिक थलोको रूपमा प्रयोग गर्दै आएको

बताउनुभयो ।

प्रतिवेदनमा नेपालको हितविपरीत भारतसँग ऊर्जा व्यापार सम्झौता र माथिल्लो कर्णाली तथा अरुण तेस्रोको आयोजना विकास सम्झौता गरी नेका, एमाले र एमाओवादीले भारतीय विस्तारवादको सेवा गरेको उल्लेख छ ।

पार्टी केन्द्रीय सदस्यहरू, जिल्ला अध्यक्षहरू, जनवर्गीय तथा पेशागत संठनहरूले आ-आफ्नो प्रतिवेदन परिषदमा पेश गर्नुभयो । परिषद्ले २५ बुँदे राष्ट्रिय र ७ बुँदे अन्तर्राष्ट्रिय प्रस्ताव पारित गरेको थियो । परिषद्बाट पारित प्रस्तावहरूमा स्थानीय निकाय निर्वाचन अविलम्ब गरी विदेशीको निर्देशनमा गठन गरिएको वडा नागरिक मञ्च खारेज गर्नुपर्ने, देशको छिटो विकास र नेपाली जनताको एकता कायम गर्नको लागि हिमाल, पहाड र तराई

समावेश १४ प्रदेश बताउनुपर्ने, पार्टीले चलाउँदै आएको ‘वैदेशिक हस्तक्षेपविरुद्ध जनचेतना अभियान’लाई निरन्तर चालू राख्नेलगायतका बुँदाहरू उल्लेख छन् ।

परिषद्ले संविधान निर्माणलगायत नेपालको आन्तरिक मामिलामाथि भारतीय विस्तारवादले गर्दै आएको हस्तक्षेपको विरोधमा पार्टी र जनवर्गीय संठनहरूमार्फत गतिविधि चालू राख्ने, संरा अमेरिकी साम्राज्यवाद र युरोपेली साम्राज्यवादले संसारका साना र कमजोर राष्ट्रहरूमाथि आक्रमण र थिचोमिचो गर्दै आएकोमा त्यस्ता आक्रमण र थिचोमिचोको विरोधमा ‘वैदेशिक हस्तक्षेपविरुद्ध जनचेतना अभियान’ लाई निरन्तरता दिने, माथिल्लो कर्णाली जलविद्युत परियोजना तथा अरुण तेस्रो जलविद्युत परियोजना निर्माणको लागि नेपाल लगानी बोर्ड र भारतीय निजी कम्पनी जीएमआरबीच भएको देशघाती आयोजना विकास सम्झौता (पीडीए) तथा नेपाल सरकार र भारत सरकारबीच भएको ऊर्जा व्यापार सम्झौता (पीटीए) नेपालको हितविपरीत भएको हुँदा जिल्ला जिल्लामा त्यसको विरोधका कार्यक्रमहरू चालू राख्ने र एससी पावर कम्पनीको आवरणमा भारतीय एकाधिकार पूँजीले तिला १ र तिला २ जलविद्युत परियोजनामाथि नियन्त्रण कायम राखेको विरोधमा पनि कार्यक्रमहरू सञ्चालन गर्ने लगायतका निर्णय गरेको छ ।

कीर्तिपुर बहुउद्देश्यीयको रक्तदान गरिने

कीर्तिपुर बहुउद्देश्यीय सहकारी संस्था लि.को सामाजिक दायित्व अन्तर्गत विभिन्न समयमा सामाजिक कार्यक्रम गर्दै आइरहेको छ ।

त्यसैक्रममा यस वर्ष यही चैत्र १८ गते शनिबार आफ्नै कार्यालय भवन बाहिरी

गाउँमा रक्तदान कार्यक्रम राखेको छ ।

विहान १०:३० देखि दिउँसो २ बजेसम्म हुने रक्तदान कार्यक्रममा कीर्तिपुर क्षेत्रका सम्पूर्ण रक्तदाताहरू सहभागी भै रक्तदान गर्नुहुन सादर अनुरोध गरेको छ ।

के तपाईं म्यूजिक सम्बन्धि तालिम लिन चाहनुहुन्छ ? यदि चाहनुहुन्छ भने कीर्तिपुर-१७, नयाँबजार राष्ट्रिय बाणिज्य बैंकको ठीक अगाडि ताल तन्त्र आर्ट एण्ड म्यूजिक एकेडेमीमा सम्पर्क रक्षी योग्य एवं व्यवसायीक कलाकार बर्नी

प्रशिक्षण दिने विषयहरू गायन/हार्मोनियम गीतार तबला/मादल/डि-जिम्बे बाँसुरी शारंगी श्वाङ्लिन आर्ट नृत्य

विशेषताहरू :
• दक्ष एवं अनुभवी गुरुहरूबाट सैखान्तिक, व्यवहारिक एवं प्रयोगात्मक ज्ञान दिइने ।
• बालवालिकाहरूको लागि विशेष कक्षाहरू सञ्चालन गरिने ।
• संगीत तथा नृत्य प्रशिक्षकहरू उत्पादन गरिने ।
• +२ तथा भ्रास्तको इलाहाबादबाट आस्ट्रिय संगीत तथा नृत्यमा परिक्षा दिने व्यवस्था मिलाइने ।
• छुटाछुटे कक्षा कोठाहरूको व्यवस्था भएको

सम्पर्क फोन नं. ८८५१००७४०५, ८८५१०४५४८६

सुवर्ण अवसर ! सुवर्ण अवसर !!

"Education is the Key of Knowledge"

For New Session

CONTACT

Kirtipur English Boarding High School (KEBS)

सुविधा तथा विशेषताहरू:

- १) कक्षा १ देखि ९ सम्म करिब ५० जना विद्यार्थीहरूलाई ५०% छात्रवृत्तिको व्यवस्था गरिएको छ । सोका लागि चैत्र मसान्तसम्म स्कुलमा सम्पर्क गर्नुहोला ।
- २) कम्प्युटर कक्षा तथा यातायातको व्यवस्था भएको ।
- ३) विभिन्न अतिरिक्त क्रियाकलाप- खेलकुद, गीत, संगीत तथा नृत्यको प्रशिक्षणको व्यवस्था ।
- ४) विदेशी शिक्षक शिक्षिकाद्वारा Chinese Language पढाउने व्यवस्था ।
- ५) Boarders तथा Day Boarders को व्यवस्था भएको ।
- ६) मन्टेसवरी विधिद्वारा सिकाइने (Montessori Based Teaching) ।
- ७) अनुभवी तथा तालिम प्राप्त शिक्षक शिक्षिकाद्वारा अध्यापन गराउँदै आइरहेको ।
- ८) २०७२ बैशाख १५ गतेसम्म भर्ना नि:शुल्क गरिने ।

कीर्तिपुर इङ्गलिस बोर्डिङ हाई स्कूल

ट्याङ्गलाफाँट, कीर्तिपुर, फोन नं. ८८४८०५२८७८

साहित्य स्तम्भ

कविता

राजु पौडेल



राज्य हराएको सूचना

राज्य !
म आजन्म तिम्रो नागरिक
आन्तरिक-वाह्य,
राज्यको साद सिमाना छिचोलेको छु ।
अफसोच,
राजधानीको मध्य भागमा हराएँ,
अन्योलमा परें ! म हराएँ, कि हरायो राज्य ?
म औसत तिम्रो नागरिक
नाडी छाम्नु मेरो धर्म,
विपन्न, सिमान्तकृत-हिमाल, पहाड र तराई
सवैले नाडी छमाऊन पाउनु पर्छ
भन्छु म,
होइन खडेबाबा उभ्याएर भएपनि
यो व्यवस्था केन्द्रित हुनुपर्छ भन्छ
अर्को वर्ग
यही द्वन्द्व चलिरहँदा
राजधानीको मध्य भागमा पटक-पटक हराएँ
अन्योलमा परें ! म हराएँ, कि हरायो राज्य ?
बरालिदै सिंहदरबार हुँदै बालुवाटार पुगेँ,
कीर्तिपुर जानु थिएन मलाई, बरु जुम्ला प्यारो
यहीँ भने, म भ्रममा परें सादगी भित्रको अकर्मण्यताले ।
गोरेटो भेटिए जस्तो भयो ।
बरालिँदा भेटिएको सिंहदरबार बालुवाटार
दिग्दभ्रमित रैथानेले भरिएको रहेछ
उनीहरु भन्छन्, धन बल हाम्रो नीति तिम्रो ?
हाम्रा सन्तति जुफार छन्, तिनीहरूलाई स-शुल्क भएपनि
नाडी छाम्ने सुकर्ममा लगाउनु छ, तिमी चुप लाग !
म चुप लाग्दिन सरकार !
म फेरि मध्य भागमै हाराएँ !
अन्योलमा परें ! म हराएँ, कि हरायो राज्य ?
rajuatripta@gmail.com

चम्पादेवी

वटा ईट्टा बोकेर मन्दिर निर्माणको अभियान सुरु गरेको थियो ।

मन्दिर निर्माण अर्को वर्षमा पुरा हुने कीर्तिपुर पर्यटन विकास समाजका वीरेन्द्र शाक्यले जानकारी दिनुभयो ।

२०७१

(पाटन) र कृष्ण श्रेष्ठ (पाटन) बीच अन्तिम भिडन्त हुनेछ । यस वर्षको व्याडमिन्टन च्याम्पियन को-को हुने ? रोमाञ्चक र प्रतिस्पर्धात्मक भोलि विहान हुने खेलले देखाउने छ ।

बिहीबार भएको सेमिफाइनल खेलमा राजु/राजेन्द्रको जोडीले दिवाकर पाण्डे / कल्याण विक्रम अधिकारीलाई १८-२१, २१-१८ । २१-१५ ले पराजित गरेको थियो । त्यसैगरी एकलमा रमेश श्रेष्ठले सरोज मालकारलाई २१-१३ र २१-१६ ले र सुनिल बाराहीले राजु महर्जनलाई २१-० र २१-९ ले र डबलमा सुनिल/कृष्ण श्रेष्ठको जोडीले दिनेश महर्जन/सरोज मालाकारलाई १०-२१, २१-१९ र २१-१७ ले पराजित गरी अन्तिम यात्रा तय गरेको थियो ।

पुरस्कार वितरण नेमकिपाका केन्द्रीय सदस्य एवं सभासद् प्रेम सुवाल ज्यूबाट गर्नुहुने आयोजकले जनाएको छ ।

लेवोरेटरी

कार्यक्रममा काठमाडौँ क्षेत्र नं. १० का सभासद् राजन केसीले विद्यालयको बारे बाहिरी कुरा भ्रम रहेको अवगत गराउँदै विद्यालयको हितमा काम गर्ने बताउनुभयो । विद्यालयका प्रिन्सिपल लाक्पा शेर्पालगायतले बधाई तथा शुभकामना मन्तव्य राख्नु भएको थियो ।

राजदूतलाई विद्यालय व्यवस्थापन समिति शिक्षक शिक्षिकाबाट खाडा ओढाई सम्मान गरेको थियो । नवनिर्वात राजदूत आज भारतको राजधानी दिल्ली जडिँछ ।

चिनियाँ आँखा रोग विशेषज्ञद्वारा निःशुल्क मोतीविन्दु शल्यक्रिया शिविर

अरनिको समाजको संयोजकत्वमा अरनिको समाज, कीर्तिपुर अस्पताल, लुम्बिनीस्थित चिनियाँ बौद्ध विहार र चीनको शान्चुन् छाओछिङ्गहोइको संयुक्त आयोजनामा कीर्तिपुर अस्पतालमा शनिबार र आइतबार दुई दिने चिनियाँ आँखा रोग विशेषज्ञद्वारा निःशुल्क मोतीविन्दु शल्यक्रिया शिविर सम्पन्न भयो ।

सो शिविरको उद्घाटन स्थानीय माननीय सभासद् राजन के.सी.को प्रमुख आतिथ्यमा चिनियाँ राजदूत ऊ छुन्थाङ, लुम्बिनी चिनियाँ बौद्ध विहारका विहाराध्यक्ष श्रद्धेय भिक्षु इन्ग्युन्, चीन सरकारको धार्मिक मामिला ब्यूरोका प्रमुख वाङ् चुओआन्को उपस्थितिमा भएको थियो ।

समारोहका प्रमुख अतिथि राजन केसीले कीर्तिपुरका सर्वसाधारण जनताहरूलाई लाभ पुग्ने यस कार्यक्रमका आयोजकहरू सबैलाई धन्यवाद ज्ञापन गर्नुभयो ।

उद्घाटन समारोहमा बोल्दै अरनिको समाजका अध्यक्ष डा. सर्वोत्तम श्रेष्ठले अरनिको समाज नेपाली सर्वसाधारण जनतालाई लाभ पुग्ने कार्यक्रमहरूको माध्यमद्वारा चीन-नेपाल जनस्तरिय मैत्री सम्बन्ध प्रवर्द्धन गर्ने उद्देश्यले लिएको संस्था हो यस प्रकारका स्वास्थ्य शिविरले नेपाली रोगीहरूलाई लाभ पुग्ने कुरा बताउनुभयो । कीर्तिपुर अस्पतालका निर्देशक डा. भरतकुमार प्रधानले यस मोतिविन्दु



शल्यक्रिया शिविरले कीर्तिपुर अस्पतालको प्रतिष्ठा बृद्धि भएको कुरा बताउनुभयो ।

समारोहमा बोल्दै चिनियाँ राजदूतले यो शिविरले नेपाली मोतिविन्दुका रोगीहरूले पुनः दृष्टिलाभ गर्ने मात्र होइन, चीन-नेपाल जनस्तरिय मैत्री सम्बन्ध पनि विस्तार हुने कुरा बताउनुभयो । लुम्बिनी चिनियाँ बौद्ध विहारका विद्वाराज्यले नेपाल बुद्धको जन्मभूमि हुनाले यहाँ मानव कल्याणका कार्यहरूमा सहयोग गर्न चिनियाँ बौद्ध विहार सदा तत्पर रहेको बताउनुभयो ।

चीन सरकारको धार्मिक मामिला न्यूरोका प्रमुख श्रीवाङ् चुओआन्ले चिनियाँ स्वयंसेवकहरूले नेपालमा आई गरेको मानव कल्याणका कार्यले चीन-नेपालको जनस्तरिय सम्बन्धमा विस्तार हुने बताउनुभयो । शिविरका लागि आँखा रोग विशेषज्ञ तथा अन्य उपकरण

औषधी, आदिको व्यवस्था गर्ने छाजो छिङ्ग होइका उपाध्यक्ष छुन् विन्थाओले यो वहाँहरूको नेपालमा दोस्रो पटक मोतिविन्दु शल्यक्रिया शिविर भएको बताउनुभयो । दुवै पटकको शिविरमा अरनिको समाज तथा अन्य स्थानीय संघसंस्थाहरूको सहयोग प्राप्त भएको बताउनुभयो ।

पत्रकारहरूसँग कुरा गर्दै अरनिको समाजका प्रथम उपाध्यक्ष डा. मनोज मान श्रेष्ठले यो वर्षको शिविरमा करिब ८० नेपाली मोतिविन्दुका रोगीहरूको शल्यक्रिया हुन लागेको बताउनुभयो । अरनिको समाजका महासचिव डा. सुशील प्रजापतिले यस शिविरका लागि उपयुक्त रोगीहरू छनौट र संकलन गर्ने कामका लागि कीर्तिपुर अस्पताल परिसरमा र वरपर तीनपटक निःशुल्क आँखा शिविर संचालन गरी पाँचसय भन्दा बढी आँखा रोगीहरूको परीक्षण गर्ने कार्य भएको बताउनुभयो ।

इन्द्रायणी परिवारको

३५ वर्ष गाँठ

कीर्तिपुर क्षेत्रमा प्रतिष्ठित क्लब इन्द्रायणी परिवार क्लबको ३५ औं वर्ष गाँठ शनिबार मनाइयो ।

सो अवसरमा क्लबका संस्थापक सदस्यहरूलगायत सामाजिक कार्य क्षेत्रमा निरन्तर लागेका गन्यमान्य व्यक्तिलाई सभासद् राजन केसीले सम्मान गरेको क्लबका अध्यक्ष मीमकुमार महर्जनले सहिदलाई बताउनुभयो ।

क्लबका अध्यक्ष मीमकुमार महर्जनको सभापतित्वमा भएको कार्यक्रममा हरिकुमार महर्जन, सिद्धिकुमार मानन्धर लगायतले बोल्नुभएको थियो ।

लेवोरेटरी उच्च माध्यामिक विद्यालयमा

भर्ना खुल्यो ! भर्ना खुल्यो !!

लेवोरेटरी उच्च माध्यामिक विद्यालय कीर्तिपुरमा

शैक्षिक सत्र २०७२ को लागि

कक्षा नर्सरी देखि कक्षा ८ सम्म

नयाँ भर्ना खुल्यो ।

फाराम वितरण: विहान १०-४ बजेसम्म
प्रवेश परीक्षा: चैत्र २१ र २८ गते - विहान ११:०० बजे
बैशाख ५ गते - विहान ११:०० बजे
सम्पर्क नं.: ४३३०७९०



पाठक
आवाज

कीर्तिपुर नगरपालिका वडा नं. १७ पाँगा जाने ओरालो नयाँबजारस्थित मूल सडक मर्मतको लागि आज भन्दा ५ महिना अगाडि कीर्तिपुर नगरपालिका कार्यालयमा मौखिक रूपमा पटकपटक जानकारी गराई बजेट समेत स्वीकृत भएको जानकारी समेत गराइएको थियो । तर कार्यान्वयन गर्ने तर्फ कुनै प्रकारको पहल कदमी

□ राममान सिंह, कीनपा-१७

नगरपालिकाले गरेको पाईएन । सडकमा खाल्टो परी ढलान गरेको ठाउँबाट रड, डण्डी समेत निस्की पटकपटक मोटरसाइकल दुर्घटनामा परी घाइते समेत भईसकेको र बाटोमा हिँड्ने बटुवालाई समेत दुर्घटनाको जोखिम रहेकोले जनताको जिऊ धनको सुरक्षा गर्ने जिम्मेवारी लिएको निकाय कीर्तिपुर नगरपालिकाले वेवास्ता गर्न मिल्दैन । ऊ आफ्नो

कर्तव्य पालन गर्न चुकेको छ । यसको जानकारी पाउने हक हामी स्थानीय नागरिकको भएको हुँदा के-कस्तो भएको हो ? किन समयमा काम हुन सकेन ? त्यसको सत्य तथ्य जानकारी नगरपालिका प्रशासनले हामीहरूलाई जानकारी गराओस् ।

दैनिक हजारौँ जनता आवतजावत गर्ने यो मूल सडकको यस्तो दुरदशा हुँदा पनि नगरपालिकाले ध्यान नदिदा स्थानीय

जनताहरू नगरपालिकाको काम कारवाहीप्रति शंका गर्न थालेका छन् । कतै आर्थिक रकममाथिको कमिशनमा कुरा नमिलेर काम अधि बढ्न नसकेको हो ?

नगरपालिकाको कर्मचारीहरू समेत यो मूल बाटो प्रयोग गर्दै आएका छन् । तर पनि यो बाटो मर्मत गर्नेतर्फ ध्यान नदिदा नगरपालिकाकै असक्षमता हो भनी स्थानीय जनताले शंका गर्न थालेका छन् ।

Magus English School

Kirtipur, Kathmandu

Announces the following Vacancy

Post	Eligibility
Secondary Level Co-Ordinator-1 * Experienced	Minimum Bachelor Degree in English and Experience of teaching social studies in secondary level.
Primary Level Co-Ordinator-1 *Experienced	Minimum Intermediate Degree in English and Experience of teching English in Primary Level.
Primary Level Math Teacher-1	Minimum Intermediate Degree in Math and Experience of teaching Mathematics in Primary Level.

Drop your Current CV, 1pp size photo with an application at the earliest in the following address !

mail2me@yahoo.com

OR Contact: 01433096/9845569596

(Shortlisted Candidates will be followed for the further process.)

नगरपालिकाको वेवास्ता: बत्ती मुनी अँध्यारो



Admission Open from Playgroup to Grade 1

ADMISSION OPEN



in SHEMROCK

SIMRIK
Int'l Pre-School
KIRTIPUR

014330646, 9841353526

LET YOUR CHILD BE A SHEMROCK SMART KID

With more than 22 years of experience and 175 branches across India, Nepal & Abroad, the renowned "SHEMROCK System of Preschool Education", has helped more than 1,50,000 children not only grow but also bring out the best in them. So, enroll your child and experience the SHEMROCK difference.

Delhi's
No.1
Preparatory
School

Website: www.shemrock.com

सातौं सहिद स्मृति कप ब्याडमिन्टन प्रतियोगिताको फाइनल खेल शनिबार



युवा खेलकुद समूह कीर्तिपुरद्वारा आयोजित सातौं सहिद स्मृति कप ब्याडमिन्टन प्रतियोगिताको फाइनल खेल शनिबार विहान ६:३० बजे हुने भएको छ ।

दिउखेल ब्याडमिन्टन कोर्टमा जारी प्रतियोगितामा बुधबार भएको कल्याणबिक्रम/दिवाकर पाण्डेको जोडीले निर्मल/लोकेश्वरको जोडीलाई १०-२१, २१-१४ र २१-१९, राजु/राजेन्द्र श्रेष्ठको जोडीले आत्माराम/रामशरणको जोडीलाई २१-१२, १९-२१ र २१-१९, सुनिल बाराही/कृष्ण श्रेष्ठको जोडीले अन्जन/श्रीचन्द्रको जोडीलाई २१-९ र २१-१३ ले पराजित गरेको थियो ।

त्यसैगरी मंगलबार भएको खेलमा दिनेश/सरोजको

जोडिले अन्जय मानन्धर/रविन शाक्यको जोडीलाई २१-१५ र २१-१७ को सोभो सेटमा पराजित गरी सेमिफाइनलमा प्रवेश गरेका छन् । त्यसैगरी अन्जन बानिया/श्रीचन्द्रको जोडिले बेन गोपाल/कविको जोडीलाई २१-१५, ११-२१ र २१-१९ ले पराजित गरेको थियो ।

त्यसैगरी सरोज मालाकारले दिवाकर पाण्डेलाई २१-१२ र २१-१९ ले पराजित गरेको थियो ।

सोमबार भएको खेलमा सुनिल बाराहीले सुविन श्रेष्ठलाई २१-१४ र २१-१४, निर्मल/लोकेश्वरको जोडीले ओममुनी/सुरेश बज्राचार्यलाई २१-१३ र २१-१५, अन्जय/रविन शाक्यले केशकुमार/सिंहमानको जोडीलाई २१-६, १८-२१ र २१-



१५ ले पराजित गरेको थियो ।

आइतबार भएको खुला सिङ्गलमा राजु महर्जन सेमिफाइनलमा प्रवेश गरेको छ । राजु महर्जनले किरण महर्जनलाई २१-१४ र २१-१५ को सोभो सेटले पराजित गरेको थियो । सुनिल बाराही/कृष्ण श्रेष्ठको जोडीले नवीन महर्जन/श्यामभक्त महर्जनलाई २१-१८, १८-२१ र २१-१६ ले पराजित गरेको थियो । त्यसैगरी अन्जय बानियाँ/श्रीचन्द्रको जोडीले राजेन्द्र/वीरेन्द्र श्रेष्ठको जोडीलाई २७-२५ र २१-१४ ले पराजित गरी अन्तिम आठमा प्रवेश गरेको छन् । सोही गरी कल्याण बिक्रम र दिवाकरले वाक ओभर पाई अन्तिम आठमा स्थान पाएका छन् ।

शनिबार भएको खेलमा किरण महर्जनले शंकर महर्जनलाई १३-२१, २८-२६, २५-२३ ले पराजित गरेको छ । त्यसैगरी रमेश श्रेष्ठले चन्दन महर्जनलाई १९-२१, २१-८ र २१-१९ ले पराजित गरेको थियो ।

त्यसैगरी डबल



अन्तर्गतको खेलमा अन्जय मानन्धर/रविन शाक्यको जोडीले लक्ष्मीभक्त महर्जन/सुरेश नकमीको जोडीलाई १९-२१, २१-१८ र २१-१७ ले पराजित गरेको थियो भने आत्माराम/रामशरणले वाक ओभर पाई विजय हुनुभएको थियो ।



जाँड-रक्सी

को कुलत थाहै नदिई छुटारन

ढाड-कम्मरको दुःखाई निको पार्ने

घुँडाको दुखाई निको पार्ने

मोटोपना तुरुन्तै घटाउन/बढाउन

चार्याँ-पोतो इण्डीफोर चाररीपना
गर्भवस्थापछिको पेटको विरा हटाउन

पुरुष यौन उर्तेजना बढाउन, लिङ्गको
लम्बाई तथा मोटाई बढाउन

फिटनेस प्वाइन्ट ट्रेडिङ्ग

नेपाल टेलिकमको ठीक अपोजित
कीर्तिपुर

फोन नं. ४३३६७०१, ९८०३५०२२५९

यो कटिङ्ग लिएर आउनेलाई
१०० छुट दिनेछ ।